

4th दिग्विजय सिंह मेमोरियल शूटिंग शॉटगन चैंपियनशिप का सफल समापन मध्यप्रदेश शूटिंग अकादमी के खिलाड़ियों ने 8 पदक जीतकर किया उत्कृष्ट प्रदर्शन

भोपाल, 19 जनवरी 2026

मध्यप्रदेश राज्य शूटिंग अकादमी में 8 जनवरी 2026 से 19 जनवरी 2026 तक आयोजित 4th दिग्विजय सिंह मेमोरियल शूटिंग शॉटगन चैंपियनशिप का आज सफल समापन हुआ। प्रतियोगिता के ट्रैप इवेंट में देशभर से लगभग 300 खिलाड़ियों ने सहभागिता कर उच्च स्तरीय प्रतिस्पर्धा का प्रदर्शन किया। इस राष्ट्रीय स्तर की प्रतिष्ठित प्रतियोगिता में मध्यप्रदेश शूटिंग अकादमी के खिलाड़ियों ने शानदार प्रदर्शन करते हुए कुल 8 पदक (3 स्वर्ण, 1 रजत एवं 4 कांस्य) अर्जित कर राज्य को गौरवान्वित किया।

युवा वर्ग में उत्कृष्ट प्रदर्शन

Trap Youth Men स्पर्धा में मानित्वा सिंह रावत ने स्वर्ण पदक अहयान अली ने कांस्य पदक अर्जित किया

जूनियर वर्ग में शानदार उपलब्धि

Trap Junior Men स्पर्धा में

मानित्वा सिंह रावत ने रजत पदक

अमन चौहान ने कांस्य पदक प्राप्त किया

महिला वर्ग में सशक्त उपस्थिति

Trap Women स्पर्धा में वर्षा वर्मन ने कांस्य पदक प्रगति दुबे ने फाइनल में चौथा स्थान प्राप्त कर सराहनीय प्रदर्शन किया

टीम स्पर्धाओं में मध्यप्रदेश का दबदबा

Senior Women Team स्पर्धा में

वर्षा वर्मन, प्रगति दुबे एवं नीरू की टीम ने स्वर्ण पदक अर्जित किया

Senior Men Team स्पर्धा में

मानित्वा सिंह रावत, अनम चौहान एवं अरशद हसन खान (नॉन अकादमी) की टीम ने कांस्य पदक प्राप्त किया

Junior Men Team स्पर्धा में मानित्वा सिंह रावत, अनम चौहान एवं दीर्घ चौहान की टीम ने स्वर्ण पदक जीतकर उत्कृष्ट प्रदर्शन किया

अनुशासन, प्रशिक्षण और समर्पण का परिणाम

प्रतियोगिता में खिलाड़ियों का यह प्रदर्शन मध्यप्रदेश शूटिंग अकादमी में उपलब्ध आधुनिक सुविधाओं, अनुभवी प्रशिक्षकों के मार्गदर्शन तथा खिलाड़ियों की निरंतर मेहनत, अनुशासन और समर्पण का प्रतिफल है। यह उपलब्धि प्रदेश में शूटिंग खेल की सुदृढ़ होती आधारशिला और भविष्य की राष्ट्रीय-अंतरराष्ट्रीय संभावनाओं को भी दर्शाती है।

खेल मंत्री ने दी बधाई

मध्यप्रदेश शासन के माननीय सहकारिता, खेल एवं युवा कल्याण मंत्री श्री विश्वास कैलाश सारंग ने खिलाड़ियों की इस उल्लेखनीय उपलब्धि पर हर्ष व्यक्त करते हुए कहा कि—

“मध्यप्रदेश शूटिंग अकादमी के खिलाड़ियों द्वारा राष्ट्रीय प्रतियोगिता में उत्कृष्ट प्रदर्शन करना राज्य के लिए गर्व का विषय है। यह सफलता सरकार की खेल प्रोत्साहन नीतियों, आधुनिक खेल अधोसंरचना एवं खिलाड़ियों को

मिल रहे सतत सहयोग का परिणाम है। शासन प्रदेश के खिलाड़ियों को हर संभव सुविधा प्रदान करने के लिए निरंतर प्रतिबद्ध है।”

